
प्राधिकृत प्रकाशन 


महाराष्ट्र शासनाने महाराष्ट्र अधिनियमांन्वये तयार केलेले 
( भाग एक , एक - अ आणि एक - ल यांमध्ये प्रसिद्ध केलेले नियम व आदेश यांव्यतिरिक्त ) , नियम व आदेश . 


. 


सहकार , पणन व वस्त्रोद्योग विभाग 
मादाम कामा मार्ग , हुतात्मा राजगुरू चौक , मंत्रालय , 

मुंबई ४०० ०३२ , दिनांक २२ एप्रिल २०२१ . 
१. समक्रमांकाचे शासन आदेश दिनांक २४ जानेवारी २०२० , १० जुलै २०२० व २२ जानेवारी २०२१ . 
२. या विभागाचे आदेश क्र . संकिर्ण ०१२० / प्र.क्र . ७० / १३ स , दिनांक ६ एप्रिल २०२१ . 
३. महसूल व वन विभागाचे दिनांक ४ मार्च २०२१ व १३ एप्रिल २०२१ रोजीचे आदेश . 


वाचा . 


आदेश 


महाराष्ट्र कृषि उत्पन्न पणन ( विकास व विनियमन ) अधिनियम , १ ९ ६३ आणि नियम , १ ९ ६७ . 

क्रमांक कृबास . १२० / प्र.क्र . ११ ९ / २१ - स . - ज्याअर्थी , जागतिक आरोग्य संघटनेने घोषित केलेला साथीचा रोग ( Pandemic ) कोरोना 
विषाणू ( कोविड -१ ९ ) मुळे जगभर उद्भवलेल्या गंभीर परिस्थितीचा विचार करता , कोरोना विषाणूचा संसर्ग टाळण्यासाठी राज्यात दिनांक 
२३ मार्च २०२० पासून लॉकडाऊन सुरू होता . कोरोना विषाणूचा संसर्ग टाळण्यासाठी असलेल्या अनेक उपायांत Social Distance 
पाळणे महत्वाचे व आवश्यक असल्यामुळे , राज्यातील ज्या कृषि उत्पन्न बाजार समित्यांच्या संचालक मंडळाच्या निवडणुका नियत झाल्या 
आहेत अशा कृषि उत्पन्न बाजार समित्यांच्या संचालक मंडळाच्या निवडणुका वाचा क्र . १ येथील आदेशानुसार वेळोवेळी पुढे ढकलण्यात 
आल्या आहेत . कोरोना विषाणू संसर्ग टाळण्यासाठी राज्यात प्रबळ अंमलबजावणी सुरू आहे . परंतु , साथीचा रोग आटोक्यात येण्यास आणखी 
अवधी लागणार असल्याने कृषि उत्पन्न बाजार समित्यांच्या निवडणुका दिनांक २४ जानेवारी २०२१ पासून ३ महिन्यांसाठी पुढे ढकलण्याचे 
आदेश दिले आहेत . आणि सदर आदेशाची मुदत दिनांक २३ एप्रिल २०२१ रोजी समाप्त होत आहे ; 

ज्याअर्थी , कृषि उत्पन्न बाजार समित्यांच्या निवडणुकीकरिता ग्रामपंचायत सदस्य आणि कृषि पतसंस्था व बहुउद्देशिय सहकारी संस्था 
येथून निवडून आलेले सदस्य हे मतदार आहेत , अशा राज्यातील बाजार क्षेत्रात काम करणाऱ्या कृषि पतसंस्था व बहुउद्देशिय सहकारी संस्था 
यांच्या निवडणुका वाचा क्र . २ येथील आदेशानुसार दिनांक ३१ ऑगस्ट २०२१ पर्यंत कोविड -१ ९ चा संसर्ग वाढत असल्याच्या कारणास्तव 
ढकलण्यात आल्या आहेत . त्यामुळे कृषि पतसंस्था व बहुउद्देशिय सहकारी संस्था यांच्या निवडणुका झाल्यानंतरच बाजार समित्यांच्या निवडणुका 
घेणे उचित होणार आहे ; 


( 

भाग चार - ब - ११४-१ 

महाराष्ट्र शासन राजपत्र असाधारण भाग चार - ब , एप्रिल २७ , २०२१ / वैशाख ७ , शके १ ९ ४३ 


ज्याअर्थी , मार्च २०२१ पासून राज्यात कोविड -१ ९ चा दररोज वाढत असलेला प्रादुर्भाव व त्यामुळे मोठ्या प्रमाणात वाढत असलेली 
रुग्णांची संख्या विचारात घेऊन , कोविड -१ ९ चा प्रभाव कमी करण्यासाठी वाचा क्र . ३ येथील आदेशानुसार “ Break the chain ” अंतर्गत 
राज्यात कलम १४४ लागू करून काही अंशी लॉकडाऊनची प्रक्रिया सुरू करण्यात आली आहे , अशा परिस्थीतीत राज्यातील कृषि उत्पन्न 
बाजार समित्यांच्या निवडणुका सद्यःस्थितीत घेणे उचित होणार नाही ; 

ज्याअर्थी , महाराष्ट्र कृषि उत्पन्न पणन ( विकास व विनियमन ) अधिनियम , १ ९ ६३ ( यानंतर “ APMC Act , १ ९ ६३ ” असा उल्लेख 
आहे ) मधील कलम १४ ( ३ - अ ) नुसार कोणत्याही नैसर्गीक आपत्तीच्या कारणास्तव कृषि उत्पन्न बाजार समित्यांच्या निवडणुका १ वर्षापर्यंत 
पुढे ढकलण्याचे अधिकार शासनास आहेत . या तरतुदीनुसार आतापर्यंत १ वर्षापर्यंत निवडणुका वाचा क्र . १ येथील आदेशानुसार पुढे ढकलण्यात 
आल्या आहेत . परंतु , APMC Act , १ ९ ६३ च्या कलम ५ ९ नुसार , APMC Act , १ ९ ६३ मधील कोणत्याही उपबंधातून बाजार समित्यांना 
सूट देण्याचा शासनास अधिकार आहे . त्यामुळे या प्राप्त अधिकारानुसार कोरोना विषाणू ( कोविड -१ ९ ) मुळे उद्भवलेल्या गंभीर परिस्थितीचा 
विचार करता , सध्या विषाणूचा संसर्ग टाळण्यासाठी राज्यात प्रबळ अंमलबजावणी सुरू आहे . त्यामुळे APMC Act , १ ९ ६३ च्या 
कलम १४ ( ३ - अ ) मध्ये शिथीलता देऊन , बाजार समित्यांच्या निवडणुका आणखी पुढे ढकलणे आवश्यक झाल्याची शासनाची खात्री झाली 
आहे . 


त्याअर्थी , महाराष्ट्र कृषि उत्पन्न पणन ( विकास व विनयमन ) अधिनियम , १ ९ ६३ मधील कलम ५ ९ च्या तरतुदीअन्वये प्राप्त अधिकारांनुसार 
महाराष्ट्र शासन याद्वारे असे आदेश देत आहे की : 


( १ ) ज्या कृषि उत्पन्न बाजार समित्यांच्या संचालक मंडळाच्या निवडणुका नियत झाल्या आहेत व ज्या प्रकरणी मा . उच्च / मा . सर्वोच्च 
न्यायालयाने निवडणूक घेण्याचे विवक्षित आदेश दिले आहेत , अशा कृषी उत्पन्न बाजार समित्या वगळून , राज्यातील इतर कृषि उत्पन्न 
बाजार समित्यांच्या संचालक मंडळाच्या निवडणुका दिनांक २४ एप्रिल २०२१ पासून आणखी ६ महिन्यांच्या कालावधीसाठी म्हणजेच 
दिनांक २३ ऑक्टोबर २०२१ पर्यंत पुढे ढकलण्यात येत आहेत . 

( २ ) या आदेशाच्या दिनांकास ज्या कृषी उत्पन्न बाजार समितीची संचालक मंडळे कार्यरत आहेत , परंतू वरील मुदतवाढीच्या 
कालावधीत ज्या संचालक मंडळाची मुदत ( Term ) संपणार आहे , अशा संचालक मंडळांविरुद्ध अनियमिततेबाबत तक्रारी आहेत व 
अशा तक्रारीनुसार प्रत्यक्ष चौकशी सुरू करण्यात आली आहे , अशी संचालक मंडळे वगळून इतर संचालक मंडळाना , निवडणुका पुढे 
ढकलण्याचा म्हणजेच दिनांक २३ ऑक्टोबर २०२१ पर्यंत मुदतवाढ देण्यात येत आहे . तथापि , अशा संचालक मंडळांना , त्यांचा ५ वर्षाचा 
कालावधी पूर्ण झाल्यांनतरच्या पुढील लगतच्या दिनांकापासून , मुदतवाढ मिळाल्याच्या दिनांकापर्यंत कोणताही धोरणात्मक निर्णय घेता 
येणार नाही , त्यांना फक्त अंतरिम व्यवस्था म्हणून काम पहाता येईल . 

( ३ ) सदर आदेशाच्या दिनांकास , ज्या कृषी उत्पन्न बाजार समितीवर प्रशासक किंवा अशासकीय प्रशासक मंडळ कार्यरत आहेत , 
त्या प्रशासक किंवा अशासकीय प्रशासक मंडळास दिनांक २३ ऑक्टोबर २०२१ पर्यंत मुदतवाढ देण्यात येत आहेत . 


महाराष्ट्राचे राज्यपाल यांच्या आदेशानुसार व नावाने , 


का . गो . वळवी , 


शासनाचे उप सचिव . 

